

പതിനഞ്ചാം കേരള നിയമസഭ

പതിനൊന്നാം സമ്മേളനം

2024 ജൂൺ 21, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ക്ഷേമ-പൊതുവിതരണ വകുപ്പ് മന്ത്രി

തദ്ദേശ സ്വയംഭരണം, എക്സൈസ് വകുപ്പ് മന്ത്രി

കേരള സ്റ്റേറ്റ് ഓർഗൻ ആൻഡ് ടിഷ്യൂ ട്രാൻസ്പ്ലാന്റ് ഓർഗനൈസേഷൻ

*151 **ശ്രീ കെ യു ജനീഷ് കുമാർ**

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. പി.പി. സുമോദ്

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കേരള സ്റ്റേറ്റ് ഓർഗൻ ആൻഡ് ടിഷ്യൂ ട്രാൻസ്പ്ലാന്റ് ഓർഗനൈസേഷൻ (കെസോട്ടോ) രൂപീകരിക്കാൻ ഇടയായ സാഹചര്യം വ്യക്തമാക്കാമോ;
- (ബി) കെസോട്ടോയുടെ പ്രവർത്തനങ്ങൾ എന്തെല്ലാമാണ്; ഇതുവരെ നടത്തിയ പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (സി) സംസ്ഥാനത്ത് കഴിഞ്ഞ അഞ്ചുവർഷത്തിനുള്ളിൽ മരണാനന്തര അവയവദാനവും ജീവിച്ചിരിക്കുന്നവരിലെ അവയവദാനവും എത്രവീതം നടന്നിട്ടുണ്ടെന്ന് അറിയിക്കാമോ;
- (ഡി) സ്വകാര്യ ആശുപത്രികളിലെ ബന്ധുവേതര അവയവമാറ്റം ഏതെല്ലാം നിയമത്തിന്റേയും നിബന്ധനകളുടേയും അടിസ്ഥാനത്തിലാണ് നടത്തുന്നതെന്ന് വിവരിക്കാമോ;
- (ഇ) ബന്ധുവേതര അവയവദാനത്തിൽ അവയവദാതാവും സ്വീകർത്താവും തമ്മിൽ പണമിടപാട് ഇല്ലെന്ന് ഉറപ്പുവരുത്തുവാൻ എന്തെല്ലാം പരിശോധനകളും നിയന്ത്രണങ്ങളുമാണ് നടപ്പിലാക്കിയിട്ടുള്ളതെന്ന് വെളിപ്പെടുത്താമോ?

മുതലഞ്ജീവനി പദ്ധതി

*152 ശ്രീ. കെ. ബാബു (നെന്മാറ)

ശ്രീ. പി. മമ്മിക്കുട്ടി

ശ്രീ എം എസ് അരുൺ കുമാർ

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) അവയവദാനം മഹാദാനം എന്ന ലക്ഷ്യം സാക്ഷാത്കരിക്കുന്നതിൽ മുതസജീവനി പദ്ധതി എത്രമാത്രം വിജയിച്ചിട്ടുണ്ടെന്ന് വിലയിരുത്തിയിട്ടുണ്ടോ; വ്യക്തമാക്കുമോ;
- (ബി) സ്വകാര്യ ആശുപത്രിയിൽ അവയവമാറ്റ ശസ്ത്രക്രിയ നടത്തുന്നതിന് പാലിച്ചു വരുന്ന മാനദണ്ഡങ്ങൾ എന്തെല്ലാമാണെന്ന് അറിയിക്കുമോ;
- (സി) അവയവമാറ്റ ശസ്ത്രക്രിയയ്ക്ക് പോലീസ് ക്ലിയറൻസും മെഡിക്കൽ ബോർഡിന്റെ അനുമതിയും നൽകുന്നതിനുള്ള നടപടിക്രമങ്ങൾ സുതാര്യവും നിയമവിധേയവുമാക്കുന്നതിനായി നിയമ നിർമ്മാണത്തിന് ആലോചിക്കുന്നുണ്ടോ; എങ്കിൽ വിശദമാക്കുമോ?

തീരപരിപാലന നിയമം

*153 ശ്രീ. കെ. ജെ. മാക്സി

ശ്രീ. പി.പി. ചിത്തരഞ്ജൻ

ശ്രീ എം മുക്തേഷ്

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര തീരപരിപാലന നിയമത്തിലെ ചില വ്യവസ്ഥകൾ മൂലം സംസ്ഥാനത്തെ തീരദേശവാസികൾക്ക് നേരിടേണ്ടി വന്ന ബുദ്ധിമുട്ടുകൾ പരിഹരിക്കുന്നതിനായി നടത്തിയ ഇടപെടലുകൾ എന്തെല്ലാമാണെന്ന് വ്യക്തമാക്കുമോ;
- (ബി) ഇതിനെ തുടർന്ന് തീരപരിപാലന നിയമത്തിലെ വ്യവസ്ഥകളിൽ എന്തെല്ലാം ഇളവുകൾ നേടിയെടുക്കാൻ കഴിഞ്ഞിട്ടുണ്ടെന്ന് അറിയിക്കുമോ;
- (സി) തീരദേശ ജനതയുടെ ആവാസ വ്യവസ്ഥയ്ക്കും സൗഹൃദാന്തരീക്ഷത്തിനും കോട്ടം തട്ടാത്തവിധം തീരപരിപാലന നിയമം നടപ്പാക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വെളിപ്പെടുത്തുമോ;
- (ഡി) സി.ആർ.ഇസഡ്. നിയമപരിധിമൂലം സംസ്ഥാനത്ത് തീരപ്രദേശങ്ങളിൽ വീടുകൾക്ക് നമ്പർ ലഭിക്കാത്ത സാഹചര്യം പരിശോധിച്ചിട്ടുണ്ടോ; വിശദാംശം ലഭ്യമാക്കുമോ?

അവയവക്കുടത്തുമായി ബന്ധപ്പെട്ട് സ്വീകരിച്ച നടപടികൾ

*154 ശ്രീ. കെ. ആൻസലൻ

ശ്രീ. എ. സി. മൊയ്തീൻ

ശ്രീ. പി. വി. അൻവർ

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) അവയവക്കടത്ത് സംബന്ധിച്ച് അന്വേഷണം ആവശ്യപ്പെട്ട് ആരെങ്കിലും അപേക്ഷ സമർപ്പിച്ചിട്ടുണ്ടോയെന്ന് വ്യക്തമാക്കുമോ;
- (ബി) അവയവദാന റാക്കറ്റുമായി ബന്ധപ്പെട്ട് സംസ്ഥാനത്ത് ഇതുവരെ ആരെയെല്ലാം അറസ്റ്റുചെയ്തിട്ടുണ്ടെന്നും ഇതുസംബന്ധിച്ച് എന്തെല്ലാം തുടർനടപടികൾ സ്വീകരിച്ചുവരുന്നതായും അറിയിക്കാമോ;
- (സി) അവയവദാനരാക്കറ്റിൽ അകപ്പെടുകയും കബളിപ്പിക്കപ്പെടുകയും ചെയ്യപ്പെട്ട എത്രപേരുടെ വിവരങ്ങളാണ് ഇതുവരെ അന്വേഷണ ഏജൻസികൾക്ക് ലഭിച്ചിട്ടുള്ളതെന്നും അവർ ആരെല്ലാമാണെന്നും വെളിപ്പെടുത്താമോ?

സ്റ്റാർട്ട് സിറ്റി പദ്ധതി

*155 ശ്രീ. ടി. വി. ഇബ്രാഹിം

ശ്രീ. കെ. പി. എ. മജീദ്

ശ്രീ. പി. കെ. ബഷീർ

ശ്രീ. എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നടപ്പാക്കുന്ന സ്റ്റാർട്ട് സിറ്റി പദ്ധതികളുടെ വിശദാംശം നൽകുമോ;
- (ബി) പ്രസ്തുത പദ്ധതി നടപ്പാക്കുന്ന ഓരോ നഗരത്തിന്റെയും വികസന പദ്ധതി രേഖ ലഭ്യമാക്കുമോ;
- (സി) സ്റ്റാർട്ട് സിറ്റി പദ്ധതിയിൽ ഉൾപ്പെടുത്തിയ പ്രവൃത്തികൾ യഥാസമയം പൂർത്തീകരിക്കാൻ കഴിയാതിരുന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വ്യക്തമാക്കുമോ;
- (ഡി) പ്രസ്തുത പദ്ധതികളുടെ നിലവിലെ സ്ഥിതിയും അവ എന്നത്തേക്ക് പൂർത്തീകരിക്കാൻ കഴിയുമെന്നും വ്യക്തമാക്കാമോ?

ഏദയ ശസ്ത്രക്രിയ പുനരാരംഭിക്കാൻ നടപടി

*156 ശ്രീ. പി. സി. വിഷ്ണുനാഥ്

ശ്രീ. എ. പി. അനിൽ കുമാർ

ശ്രീ. എൽദോസ് പി. കുനപ്പിള്ളിൽ

ഡോ. മാത്യു കുഴൽനാടൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ മെഡിക്കൽ കോളേജുകളിലും ജനറൽ ആശുപത്രികളിലും ഏദയ ശസ്ത്രക്രിയകൾ നിലച്ചിരിക്കുന്നത് ഗൗരവത്തോടെ കാണുന്നുണ്ടോ;
- (ബി) ഏദയ ശസ്ത്രക്രിയാ ഉപകരണ വിതരണക്കാർക്ക് പണം നൽകാത്തതാണോ ഈ പ്രതിസന്ധിയ്ക്ക് കാരണമെന്ന് വ്യക്തമാക്കുമോ;
- (സി) പ്രസ്തുത പ്രതിസന്ധി പരിഹരിക്കാൻ അടിയന്തര നടപടി സ്വീകരിക്കുമോ; വിശദമാക്കാമോ?

റോബോട്ടിക് സർജറി

***157 ശ്രീ. പി. മമ്മിക്കുട്ടി**
ശ്രീമതി ദേശീമ
ശ്രീ ജി സ്റ്റീഫൻ

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹൈടെക് ചികിത്സാ സാങ്കേതിക വിദ്യ സാധാരണക്കാർക്ക് ലഭ്യമാക്കുക എന്ന ലക്ഷ്യം സാക്ഷാത്കരിക്കുന്നതിന്റെ ഭാഗമായി ആരംഭിച്ച റോബോട്ടിക് സർജറി സംവിധാനത്തിന്റെ പുരോഗതി വ്യക്തമാക്കാമോ;
- (ബി) സംസ്ഥാനത്ത് ഏതെല്ലാം സർക്കാർ ആശുപത്രികളിലാണ് റോബോട്ടിക് സർജറി ആരംഭിച്ചിട്ടുള്ളത്; ഇതിനാവശ്യമായ തുക കണ്ടെത്തിയത് എപ്രകാരമാണ്; വിശദമാക്കാമോ;
- (സി) രാജ്യത്ത് മറ്റൊരിടത്തും സർക്കാർ മേഖലയിൽ റോബോട്ടിക് സർജറി ആരംഭിച്ചിട്ടില്ലെന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) റോബോട്ടിക് ശസ്ത്രക്രിയാ യൂണിറ്റ് സംസ്ഥാനത്തെ മറ്റേതെല്ലാം സർക്കാർ ആശുപത്രികളിൽ ആരംഭിക്കാൻ ഉദ്ദേശിക്കുന്നുണ്ടെന്ന് വെളിപ്പെടുത്താമോ?

നോട്ടു ഡ്രഗ്സ് കമ്പയ്ൻ

***158 ശ്രീ. മഞ്ഞളാംകുഴി അലി**
ശ്രീ. കെ. പി. എ. മജീദ്
ശ്രീ. ടി. വി. ഇബ്രാഹിം

ശ്രീ. പി. അബ്ദുൽ ഹമീദ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) നോട്ടു ഡ്രഗ്സ് കമ്പയ്ന്റെ ഫലമായി സംസ്ഥാനത്ത് ലഹരിപദാർത്ഥങ്ങളുടെ ഉപയോഗം കുറയ്ക്കാൻ കഴിഞ്ഞിട്ടുണ്ടോയെന്ന് വിലയിരുത്തിയിട്ടുണ്ടോ;
- (ബി) സ്ഥിരം ലഹരിക്കടത്തുകാരെ കരുതൽ തടങ്കലിലാക്കാൻ പട്ടിക തയ്യാറാക്കിയിരുന്നോ; ഇപ്രകാരം കരുതൽ തടങ്കലിൽ ആക്കിയവരുടെ വിശദാംശം നൽകാമോ;
- (സി) തുടർച്ചയായി ലഹരിക്കേസുകളിൽ പ്രതിയാകുന്നവർക്ക് കടുത്ത ശിക്ഷ ഉറപ്പാക്കാൻ സ്വീകരിച്ചു വരുന്ന നടപടികൾ എന്തെല്ലാമെന്ന് അറിയിക്കാമോ;
- (ഡി) പുതിയ അധ്യയനവർഷം ആരംഭിച്ചതിനാൽ വിദ്യാലയ പരിസരങ്ങളിൽ ലഹരി വിൽപന തടയാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

രജിസ്ട്രേഷൻ ഇല്ലാത്ത ഹോട്ടലുകൾക്കെതിരെ നടപടി

***159 ശ്രീ. എ. പി. അനിൽ കുമാർ**
ശ്രീ. ഐ. സി. ബാലകൃഷ്ണൻ
ശ്രീ. എൽദോസ് പി. കുന്നപ്പിള്ളിൽ

ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഭക്ഷണപദാർത്ഥങ്ങൾ വിൽക്കുന്ന ഹോട്ടലുകൾ, റസ്റ്റോറന്റുകൾ, തട്ടുകടകൾ, ഇതര സ്ഥാപനങ്ങൾ എന്നിവയ്ക്ക് രജിസ്ട്രേഷൻ നിർബന്ധമാക്കിയിട്ടുണ്ടോ എന്ന് വ്യക്തമാക്കാമോ;
- (ബി) സംസ്ഥാനത്ത് രജിസ്ട്രേഷൻ ഇല്ലാത്ത നിരവധി ഹോട്ടലുകൾ പ്രവർത്തിക്കുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (സി) രജിസ്ട്രേഷൻ ഇല്ലാത്ത ഹോട്ടലുകളിൽ നിന്നും ഭക്ഷ്യ വിഷബാധ ഉണ്ടായത് ഗൗരവപൂർവ്വം കാണുന്നുണ്ടോ;
- (ഡി) ഭക്ഷ്യസുരക്ഷാ ഉദ്യോഗസ്ഥരുടെ പരിശോധനകളിലെ വീഴ്ചകളാണോ ഇത്തരത്തിൽ ഭക്ഷ്യവിഷബാധ ഉണ്ടാകുന്നതിനുള്ള പ്രധാന കാരണമെന്ന് വ്യക്തമാക്കുമോ?

ഹോട്ടലുകൾക്ക് ഹൈജീനിക് റേറ്റിംഗ്

*160 **ശ്രീ. പി. കെ. ബഷീർ**

ശ്രീ. എൻ. എ. നെല്ലിക്കുന്ന്

ശ്രീ. പി. ഉബൈദുള്ള

പ്രൊഫ. ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഭക്ഷ്യസുരക്ഷാ വകുപ്പിന്റെ വിവിധ ഓഫീസുകളിൽ ക്രമക്കേടുകൾ നടക്കുന്നതായ പരാതികൾ ലഭിച്ചിട്ടുണ്ടോ; എങ്കിൽ ഇതിന്മേൽ അന്വേഷണം നടത്തിയിട്ടുണ്ടോ; വിശദമാക്കാമോ;
- (ബി) ഹോട്ടലുകളിൽ നിന്നും പരിശോധനയ്ക്കായി എടുക്കുന്ന സാംപിളുകളുടെ യഥാർത്ഥ പരിശോധനാഫലം മുടിവെയ്ക്കുന്നതായും അത് നൽകുന്നതിൽ കാലതാമസം വരുത്തുന്നതായും കണ്ടെത്തിയിട്ടുണ്ടോ;
- (സി) ഭക്ഷ്യസുരക്ഷാ ലൈസൻസുകൾ എടുത്തവർ റിട്ടേൺ ഫയൽ ചെയ്യാൻ നിയമം അനുശാസിക്കുന്നുണ്ടോ; എങ്കിൽ യഥാസമയം റിട്ടേൺ ഫയൽ ചെയ്യാത്തവർക്കെതിരെ എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ;
- (ഡി) ഹോട്ടലുകൾക്ക് ഹൈജീനിക് റേറ്റിംഗ് സംവിധാനം ഏർപ്പെടുത്തിയിട്ടുണ്ടോ; വിശദാംശം നൽകുമോ?

സംസ്ഥാനത്തിന് ലഭിച്ച അവാർഡുകളും അംഗീകാരങ്ങളും

*161 **ശ്രീ. പി. ടി. എ. റഹീം**

ശ്രീ. എം.വി.ഗോവിന്ദൻ മാസ്റ്റർ

ശ്രീ. കെ.കെ. രാമചന്ദ്രൻ

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) 2016-ലെ സർക്കാരിന്റെ ആരംഭകാലത്തെ കടുത്ത സാമ്പത്തിക പ്രതിസന്ധിയും തുടർന്നുണ്ടായ കോവിഡ് മഹാമാരിയും പ്രളയങ്ങളും സൃഷ്ടിച്ച പ്രതിസന്ധികളും നിലവിലെ സർക്കാർ അവലോകനം ചെയ്തിട്ടുണ്ടോ; വിശദമാക്കുമോ;
- (ബി) പ്രസ്തുത പ്രതിസന്ധിക്കിടയിലും സർക്കാർ വിവിധ തലങ്ങളിൽ ഉണ്ടാക്കിയ ഭരണനേട്ടത്തിന് ലഭിച്ച അവാർഡുകളും അംഗീകാരങ്ങളും എന്തെല്ലാമായിരുന്നുവെന്ന് അറിയിക്കുമോ;
- (സി) ഈ സർക്കാരിന്റെ ഇതുവരെയുള്ള ഭരണമികവിന് ലഭിച്ച അംഗീകാരങ്ങളുടെ വിശദാംശം ലഭ്യമാക്കുമോ;
- (ഡി) ഓരോ അംഗീകാരവും ഓരോ അനുഭവവും അവസരങ്ങളുമായി കണ്ട് കൂടുതൽ ജാഗ്രതയോടും മികവാർന്ന പ്രവർത്തനത്തോടെയും മുന്നോറാൻ ആവശ്യമായ തീരുമാനങ്ങൾ സ്വീകരിച്ചിട്ടുണ്ടോ?

ലോക്കൽ ആക്ഷൻ പ്ലാൻ ഓൺ ക്ലൈമറ്റ് ചെയ്ഞ്ച്

***162 ശ്രീമതി യു പ്രതിഭ**

ശ്രീ. ടി. പി .രാമകൃഷ്ണൻ

ശ്രീ. എം.വിജിൻ

ശ്രീ വി കെ പ്രശാന്ത്: താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ആഗോള താപനത്തിന്റെയും കാലാവസ്ഥാ വ്യതിയാനത്തിന്റെയും മാറ്റങ്ങൾ മൂലമുള്ള ദുരന്തങ്ങൾ ചെറുക്കുന്നതിനായി വിവിധ വകുപ്പുകൾ നടപ്പാക്കുന്ന പദ്ധതികൾ രാജ്യത്തിന് തന്നെ മാതൃകയാക്കാവുന്നതാണെന്ന് പൊതു അഭിപ്രായമുള്ളതായി ശ്രദ്ധയിൽപ്പെട്ടിട്ടുണ്ടോ;
- (ബി) കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷന്റെ നേതൃത്വത്തിലുള്ള ലോക്കൽ ആക്ഷൻ പ്ലാൻ ഓൺ ക്ലൈമറ്റ് ചെയ്ഞ്ച് പരിശീലനങ്ങളുടെ പുരോഗതി വിലയിരുത്തിയിട്ടുണ്ടോ; വ്യക്തമാക്കുമോ;
- (സി) നവകേരള കർമ്മ പദ്ധതിയുടെ ഭാഗമായി ഹരിത കേരള മിഷൻ നേതൃത്വം നൽകുന്ന ജല സമൃദ്ധി, നെറ്റ് സീറോ കാർബൺ കാമ്പയിൻ പദ്ധതികളുടെ വിശദാംശം നൽകുമോ;
- (ഡി) പരിസ്ഥിതി കാലാവസ്ഥാ വ്യതിയാന വകുപ്പ് രൂപപ്പെടുത്തിയ സ്റ്റേറ്റ് ആക്ഷൻ പ്ലാൻ ഓൺ ക്ലൈമറ്റ് ചെയ്ഞ്ച് ഉൾപ്പെടെയുള്ള പദ്ധതികൾ ഫലപ്രദമായി നടപ്പാക്കുന്നതിനായി സ്വീകരിച്ചു വരുന്ന നടപടികൾ വിശദമാക്കുമോ?

പരസ്യ ബോർഡുകൾക്ക് പെർമിറ്റും ലൈസൻസും

***163 ഡോ. എം. കെ. മുനീർ**

ശ്രീ. കുറുക്കോളി മൊയ്തീൻ

ശ്രീ. യു. എ. ലത്തീഫ്

ശ്രീ. പി. അബ്ദുൽ ഹമീദ്: താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) പാതയോരങ്ങളിലും പൊതുസ്ഥലങ്ങളിലും പരസ്യ ബോർഡുകൾ സ്ഥാപിക്കുന്നതിനും നീക്കം ചെയ്യുന്നതിനുമുള്ള മാനദണ്ഡങ്ങൾ വ്യക്തമാക്കാമോ;
- (ബി) പരസ്യ ബോർഡുകൾ സ്ഥാപിക്കുന്നതിന് പെർമിറ്റും ലൈസൻസും നിർബന്ധമാക്കാനും അക്കാര്യം പ്രസ്തുത ബോർഡിൽ പ്രദർശിപ്പിക്കുന്നതിനും ആവശ്യമായ നടപടികൾ സ്വീകരിക്കുമോ;
- (സി) അനധികൃതമായി സ്ഥാപിച്ചതും സുരക്ഷാഭീഷണി നേരിടുന്നതുമായ പരസ്യ ബോർഡുകൾ കണ്ടെത്തുന്നതിനും അവ നീക്കം ചെയ്യുന്നതിനും നടപടി സ്വീകരിക്കുമോ?

കറഞ്ഞ ചെലവിൽ മെച്ചപ്പെട്ട ആരോഗ്യം

***164 ശ്രീ പി എസ് സുപാൽ**

ശ്രീ. വി. ആർ. സുനിൽകുമാർ

ശ്രീമതി സി. കെ. ആശ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്ന മുഖ്യ പൊതുജനാരോഗ്യ പ്രശ്നങ്ങളിലൊന്നാണ് പരിസ്ഥിതി വ്യതിയാനം മൂലമുണ്ടാകുന്ന പുതിയ പകർച്ചവ്യാധികളെന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ദുർബല ജനവിഭാഗങ്ങൾക്ക് ആതുരസേവനം ഉറപ്പാക്കുന്നതിനും പകർച്ചവ്യാധികളുടെ വ്യാപനം തടയുന്നതിനും ജീവിതശൈലി രോഗങ്ങൾ മുൻകൂട്ടി കണ്ടെത്തി പ്രതിരോധിക്കുന്നതിനും ചികിത്സിക്കുന്നതിനും സ്വീകരിച്ചിട്ടുള്ള നടപടികൾ എന്തെല്ലാമാണെന്ന് അറിയിക്കുമോ;
- (സി) തദ്ദേശ സ്വയംഭരണ സ്ഥാപനങ്ങൾക്ക് പ്രാഥമികാരോഗ്യ മേഖലയിൽ നവീന പദ്ധതികൾ തയ്യാറാക്കാനും ഏറ്റെടുത്ത പദ്ധതികൾ മുന്നോട്ട് കൊണ്ടുപോകാനും ആരോഗ്യവകുപ്പിന്റെ പൂർണ്ണ പിന്തുണ ഉറപ്പുവരുത്തിയിട്ടുണ്ടോ; വിശദമാക്കാമോ;
- (ഡി) കുടുംബാരോഗ്യ കേന്ദ്രങ്ങളിലെയും ജനകീയാരോഗ്യ കേന്ദ്രങ്ങളിലെയും ഹെൽത്ത് ആന്റ് വെൽനസ് പ്രവർത്തനങ്ങൾ, അർബൻ ഹെൽത്ത് ആന്റ് വെൽനസ് കേന്ദ്രങ്ങൾ എന്നിവയുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദമാക്കാമോ?

ഐ.ടി. നിക്ഷേപ സംരംഭങ്ങൾ

***165 ശ്രീ. ലിന്റോ ജോസഫ്**

ഡോ. കെ. ടി. ജലീൽ

ശ്രീ വി ജോയി

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ഐ.ടി.പോലുള്ള വിജ്ഞാനാധിഷ്ഠിത വ്യവസായങ്ങൾക്ക് കൂടുതൽ ഊന്നൽ നൽകുന്നതിന് അനുസൃതമായ നയരേഖ 2016 സർക്കാരിന്റെ കാലത്ത് അംഗീകരിച്ചിട്ടുണ്ടോ; എങ്കിൽ ആയതിന്റെ വിശദാംശം ലഭ്യമാക്കുമോ;

- (ബി) എല്ലാവർക്കും ഇന്റർനെറ്റ് സൗകര്യം ഉറപ്പുവരുത്തുക എന്ന ലക്ഷ്യം സാക്ഷാത്കരിക്കുന്നതിന് കെ-ഫോൺ പദ്ധതി പര്യാപ്തമാണോയെന്ന് വിലയിരുത്തിയിട്ടുണ്ടോ; എങ്കിൽ വ്യക്തമാക്കാമോ;
- (സി) രാജ്യത്തുടനീളമായി ഇന്റർനെറ്റ് അവകാശമായി പ്രഖ്യാപിച്ചതും കെ-ഫോൺ പദ്ധതിയും ഐ.ടി. മേഖലയിൽ കേരളത്തിന്റെ യശസ്സ് വർദ്ധിപ്പിക്കാനും അതിലൂടെ സംസ്ഥാനത്തേയ്ക്ക് വലിയതോതിൽ ഐ.ടി. നിക്ഷേപസംരംഭങ്ങൾ കടന്നുവരുന്നതിനും സഹായകമാണെന്നു കരുതുന്നുണ്ടോ; വിശദമാക്കുമോ?

മദ്യനയം സംബന്ധിച്ച് ചീഫ് സെക്രട്ടറി വിളിച്ച യോഗം

- *166 **ശ്രീ. ടി. സിദ്ദിഖ്**
ശ്രീ. സണ്ണി ജോസഫ്
ശ്രീ. റോജി എം. ജോൺ
ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:
 (എ) 2024 ജനുവരി മാസത്തിൽ ചീഫ് സെക്രട്ടറി വിളിച്ച യോഗത്തിൽ മദ്യനയ മാറ്റം ഉൾപ്പെടെയുള്ള കാര്യങ്ങൾ ചർച്ച ചെയ്തിരുന്നോ;
 (ബി) പ്രസ്തുത യോഗത്തിൽ മദ്യനയത്തിൽ ഉൾപ്പെടുത്തേണ്ട മാറ്റങ്ങളെക്കുറിച്ച് എക്സൈസ് വകുപ്പ് നിർദ്ദേശങ്ങൾ എന്തെങ്കിലും നൽകിയിരുന്നോ;
 (സി) എങ്കിൽ എന്തൊക്കെ നിർദ്ദേശങ്ങളാണെന്ന് വ്യക്തമാക്കുമോ?

കെ സോട്ടോ

- *167 **ഡോ. കെ. ടി. ജലീൽ**
ശ്രീ കെ യു ജനീഷ് കുമാർ
ശ്രീ. ലിന്റോ ജോസഫ്
ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:
 (എ) കേരള സ്റ്റേറ്റ് ഓർഗൻ ആന്റ് ടിഷ്യൂ ട്രാൻസ്‌പ്ലാന്റ് ഓർഗനൈസേഷൻ (കെ സോട്ടോ) രൂപീകരിക്കാനിടയായ സാഹചര്യം വ്യക്തമാക്കാമോ;
 (ബി) കെ സോട്ടോയുടെ പ്രവർത്തനങ്ങൾ എന്തെല്ലാമാണ്; ഇതുവരെ നടത്തിയ പ്രവൃത്തികളുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
 (സി) സംസ്ഥാനത്ത് കഴിഞ്ഞ അഞ്ചു വർഷത്തിനുള്ളിൽ മരണാനന്തര അവയവദാനവും ജീവിച്ചിരിക്കുന്നവരിലെ അവയവദാനവും എത്ര വീതം നടന്നിട്ടുണ്ടെന്ന് അറിയിക്കാമോ;
 (ഡി) സ്വകാര്യ ആശുപത്രികളിലെ ബന്ധുവേതര അവയവദാനം ഏതെല്ലാം നിയമത്തിന്റെയും നിബന്ധനകളുടെയും അടിസ്ഥാനത്തിലാണ് നടത്തപ്പെടുന്നതെന്ന് വിശദമാക്കാമോ;
 (ഇ) ബന്ധുവേതര അവയവദാനത്തിൽ അവയവദാതാവും സ്വീകർത്താവും തമ്മിൽ പണമിടപാട് ഇല്ലെന്ന് ഉറപ്പു വരുത്താൻ എന്തെല്ലാം കർശന നിയന്ത്രണങ്ങളും

പരിശോധനകളുമാണ് സ്വീകരിച്ചുവരുന്നതെന്ന് വെളിപ്പെടുത്തുമോ?

തെരുവനായ്ക്കളെ നിയന്ത്രിക്കാൻ നടപടി

*168 പ്രൊഫ. ആബിദ് ഹുസൈൻ തങ്ങൾ

ശ്രീ. ടി. വി. ഇബ്രാഹിം

ശ്രീ. നജീബ് കാന്തപുരം

ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) ആക്രമണകാരികളായ തെരുവനായ്ക്കളെ നിയന്ത്രിക്കുന്നതിൽ തദ്ദേശസ്വയംഭരണ സ്ഥാപനങ്ങൾ ഫലപ്രദമായി ഇടപെടുന്നില്ല എന്ന ആക്ഷേപം പരിശോധിച്ചിട്ടുണ്ടോ;
- (ബി) തെരുവനായ്ക്കളുടെ വന്ധ്യംകരണ പ്രവർത്തനങ്ങൾ ഫലപ്രദമാക്കാൻ എന്തെല്ലാം നടപടികളാണ് സ്വീകരിച്ചുവരുന്നത്;
- (സി) തെരുവനായ്ക്കളുടെ ആക്രമണത്തിന് ഇരയാകുന്നവർക്ക് സാമ്പത്തിക സഹായം നൽകുന്നുണ്ടോ; എങ്കിൽ വിശദാംശം നൽകുമോ;
- (ഡി) തെരുവനായ്ക്കളെ ഫലപ്രദമായി നിയന്ത്രിക്കുന്നതിന് എന്തെല്ലാം നടപടികളാണ് ആവിഷ്കരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

അവയവദാന ശസ്ത്രക്രിയകൾ

*169 ശ്രീ. കെ.എൻ. ഉണ്ണിക്കൃഷ്ണൻ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. കെ. ബാബു (നെന്മാറ)

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ അവയവദാന ശസ്ത്രക്രിയകളുടെ പുരോഗതി വിലയിരുത്തിയിട്ടുണ്ടോ; വിശദമാക്കുമോ;
- (ബി) മരണാനന്തര അവയവദാനം പ്രോത്സാഹിപ്പിക്കുന്നതിനും അത് സുതാര്യവും നിയമവിധേയവും ആക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) ജീവിച്ചിരിക്കുന്ന അവയവദാതാക്കളിൽ ബന്ധു-ബന്ധുവേതര അവയവദാനങ്ങളിൽ ഓരോന്നിലും സ്വീകരിച്ചുവരുന്ന മാർഗനിർദ്ദേശങ്ങളും പിൻ തുടരുന്ന നിയമങ്ങളും എന്തെല്ലാമാണെന്ന് വിശദമാക്കുമോ;
- (ഡി) അവയവദാന ശസ്ത്രക്രിയകൾ കുറ്റമറ്റ രീതിയിലും നിയമവിധേയമായും നടത്തുന്നതിന് എന്തെല്ലാം കർശന നിയമങ്ങളും നിയന്ത്രണങ്ങളുമാണ് പിൻ തുടരുന്നതെന്ന് വെളിപ്പെടുത്തുമോ?

ഭക്ഷ്യ വസ്തുക്കളുടെ ഗുണനിലവാരം ഉറപ്പാക്കാൻ നടപടി

*170 ശ്രീമതി സി. കെ. ആശ

ശ്രീ പി എസ് സുപാൽ

ശ്രീ. വി. ആർ. സുനിൽകുമാർ

ശ്രീ. പി. ബാലചന്ദ്രൻ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യ സുരക്ഷയുടെ കാര്യത്തിൽ വിട്ടുവീഴ്ചയില്ലാത്ത നടപടികൾ സ്വീകരിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ഭക്ഷ്യ വസ്തുക്കളുടെ ഗുണനിലവാരം ഉറപ്പ് വരുത്തുന്നതിനും നിലവിലുള്ള പ്രവർത്തനങ്ങളിലെ പോരായ്മകൾ വിലയിരുത്തുന്നതിനും ന്യൂനതകൾ പരിഹരിച്ച് എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതിനും നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) ഭക്ഷ്യ സുരക്ഷ മുൻനിർത്തി ചെറുധാന്യങ്ങൾ ഭക്ഷണത്തിന്റെ ഭാഗമാക്കുന്നതിനുള്ള ഭക്ഷ്യസുരക്ഷാ വകുപ്പിന്റെ പ്രവർത്തനങ്ങൾക്ക് ജനപിന്തുണ ലഭിച്ചിട്ടുണ്ടോ; വിശദമാക്കാമോ?

പൊതുവിപണിയിലെ വിലക്കയറ്റ നിയന്ത്രണം

*171 **ശ്രീ ഒ . ആർ. കേളു**

ശ്രീ . കെ .ഡി .പ്രസേനൻ

ശ്രീ. മുരളി പെരുനെല്ലി

ശ്രീ. കെ.കെ. രാമചന്ദ്രൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ നൽകിവരുന്ന ഭക്ഷ്യധാന്യങ്ങൾ വെട്ടിക്കുറയ്ക്കുന്നതിന്റെ ഫലമായി സംസ്ഥാനത്ത് നിത്യോപയോഗ സാധനങ്ങളുടെ വില വർദ്ധിക്കാനിടയാകുന്നതായി വിലയിരുത്തിയിട്ടുണ്ടോ;
- (ബി) പൊതുവിപണിയിൽ വിലക്കയറ്റം നിയന്ത്രിക്കുന്നതിനായി സ്വീകരിച്ചുവരുന്ന നടപടികൾ എന്തെല്ലാമാണെന്ന് അറിയിക്കാമോ;
- (സി) ഉത്സവകാലത്ത് പൊതുവിപണിയിലുണ്ടാകാനിടയുള്ള വിലക്കയറ്റം നിയന്ത്രിക്കുന്നതിനും അവശ്യ സാധനങ്ങൾ സബ്സിഡി നിരക്കിൽ നൽകുന്നതിനും എന്തെല്ലാം മുൻ കരുതലാണ് സ്വീകരിച്ചിട്ടുള്ളത്;
- (ഡി) പൊതു വിപണിയിൽ വിതരണം നടത്തുന്ന അവശ്യ വസ്തുക്കളുടെ ഗുണനിലവാരം പരിശോധിച്ച് ഉറപ്പുവരുത്തുന്നതിന് എന്തെല്ലാം നടപടികളാണ് നിലവിലുള്ളതെന്ന് വ്യക്തമാക്കുമോ; അവ കൂടുതൽ ശക്തിപ്പെടുത്തുന്നതിന് നിർദ്ദേശം നൽകുമോ?

ശിശു ക്ഷേമ സമിതിയുടെ പ്രവർത്തനങ്ങൾ

*172 **ശ്രീമതി ഒ എസ് അംബിക**

ശ്രീമതി യു പ്രതിഭ

ഡോ. സുജിത് വിജയൻപിള്ള : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) ഉപേക്ഷിക്കപ്പെടുന്ന ശിശുക്കൾക്ക് അഭയ കേന്ദ്രമൊരുക്കുന്നതിനും അവരെ ഉത്തമ പൗരന്മാരായി വളർത്തിയെടുക്കുന്നതിനും വനിതാ ശിശു വികസന വകുപ്പ് നടപ്പാക്കി

വരുന്ന പ്രവർത്തനങ്ങൾ വിശദമാക്കാമോ;

- (ബി) ശിശുക്ഷേമ സമിതിയുടെ നിലവിലെ പ്രവർത്തനങ്ങൾ എന്തെല്ലാമാണെന്നറിയിക്കാമോ;
- (സി) സംസ്ഥാനത്ത് നിലവിൽ എവിടെയെല്ലാമാണ് അമ്മത്തൊട്ടിൽ ഉള്ളതെന്നും ഈ സർക്കാർ വന്നതിനു ശേഷം അമ്മത്തൊട്ടിൽ വഴി എത്ര ശിശുക്കളെ ലഭിച്ചുവെന്നും വ്യക്തമാക്കാമോ;
- (ഡി) നിലവിലെ നിയമങ്ങൾ കുട്ടികളെ ദത്തെടുക്കുന്ന നടപടികളെ കൂടുതൽ സങ്കീർണ്ണമാക്കുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ;
- (ഇ) കൂടുതൽ സുതാര്യതയും സുരക്ഷിതത്വവും ഉറപ്പുവരുത്തുന്ന തരത്തിൽ ദത്തെടുക്കൽ പ്രക്രിയ മെച്ചപ്പെടുത്തുന്നതിന് നിയമ ഭേദഗതി ആവശ്യമുണ്ടോ; എങ്കിൽ അതിനായി നടപടി സ്വീകരിക്കുമോ?

നഗരാസൂത്രണ പദ്ധതികൾ

*173 ശ്രീ വി ശശി

ശ്രീ ഇ ചന്ദ്രശേഖരൻ

ശ്രീ . മുഹമ്മദ് മുഹസിൻ

ശ്രീ. സി.സി. മുഹമ്മദ് : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ വേഗതയേറിയ വികസന അന്തരീക്ഷത്തിൽ മികച്ച രീതിയിൽ ആസൂത്രണം ചെയ്ത നഗരങ്ങൾ കാലഘട്ടത്തിന്റെ ആവശ്യമാണെന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) പുതിയ നഗരങ്ങളുടെ വികസനത്തിനും നിലവിലുള്ളവയിലെ സേവനങ്ങളുടെ ആധുനികീകരണത്തിനും നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (സി) നഗരങ്ങളിലെ ജനജീവിതം സുഗമമാക്കുന്നതോടൊപ്പം അവരുടെ വികസനത്തിന് സഹായകമാകും വിധം പദ്ധതികളും നയങ്ങളും ആവിഷ്കരിക്കുവാൻ നടപടി സ്വീകരിച്ചിട്ടുണ്ടോ; വിശദമാക്കാമോ;
- (ഡി) ഭാവിയിലെ മുൻകൂട്ടിക്കണ്ട് നഗരാസൂത്രണ പദ്ധതികൾ ക്രിയാത്മകമായും ത്വരിതഗതിയിലും നടപ്പിലാക്കുവാൻ പദ്ധതികൾ ആവിഷ്കരിച്ചിട്ടുണ്ടോ; വിശദമാക്കാമോ?

ബാറുമകൾക്കിടയിലെ പണപിരിവ് സംബന്ധിച്ച അന്വേഷണം

*174 ശ്രീ. സജീവ് ജോസഫ്

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തെ ബാർ ഉടമകൾക്ക് അനുകൂലമായി മദ്യനയം നടപ്പാക്കുന്നതിനായി ബാറുമകൾക്കിടയിൽ പണപിരിവ് നടത്തി എന്ന തരത്തിൽ ബാറുമകളുടെ സംഘടനാ നേതാവിന്റെ ശബ്ദസന്ദേശം പുറത്തുവന്നതായ സംഭവത്തിൽ ക്രൈം ബ്രാഞ്ച് അന്വേഷണം നടത്തിയിട്ടുണ്ടോ;

- (ബി) ക്രൈം ബ്രാഞ്ച് അന്വേഷണത്തിലെ പ്രധാന കണ്ടെത്തലുകൾ എന്തൊക്കെയാണ് എന്ന് വ്യക്തമാക്കാമോ;
- (സി) പ്രസ്തുത കേസ് അട്ടിമറിക്കാനാണ് ക്രൈം ബ്രാഞ്ച് അന്വേഷണം നടത്തുന്നത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ?

ഓൺലൈൻ തട്ടിപ്പുകളെക്കുറിച്ച് ബോധവൽക്കരണം

- *175 **ശ്രീ. നജീബ് കാന്തപുരം**
ശ്രീ. എൻ. ഷംസുദ്ദീൻ
ശ്രീ. യു. എ. ലത്തീഫ്
ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:
 (എ) സംസ്ഥാനത്ത് പ്രതിമാസം പതിനഞ്ച് കോടിയോളം രൂപ ഓൺലൈൻ തട്ടിപ്പിലൂടെ നഷ്ടപ്പെടുന്നതായി കണ്ടെത്തിയിട്ടുണ്ടോ; എങ്കിൽ വിശദാംശം നൽകാമോ;
 (ബി) ഓൺലൈൻ തട്ടിപ്പുകളെക്കുറിച്ച് സമൂഹത്തിൽ ബോധവൽക്കരണം നടത്താൻ ഉദ്ദേശിക്കുന്നുണ്ടോ; വ്യക്തമാക്കാമോ;
 (സി) ഓൺലൈൻ തട്ടിപ്പുകൾ തടയുന്നതിനായി പോലീസ് സൈബർ സെല്ലിന്റെ പ്രവർത്തനം മെച്ചപ്പെടുത്തുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കാമോ ?

അജൈവ മാലിന്യം സംസ്കരിക്കുന്നതിനുള്ള മാർഗ്ഗങ്ങൾ

- *176 **ശ്രീ. എം. എം. മണി**
ശ്രീ. ടി.ഐ.മധുസൂദനൻ
ശ്രീ വി കെ പ്രശാന്ത്
ശ്രീ എം എസ് അരുൺ കുമാർ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണം, എക്സൈസ് വകുപ്പ് മന്ത്രി സദയം മറുപടി നൽകുമോ:
 (എ) ഈ സർക്കാർ വന്നതിന് ശേഷം അജൈവ മാലിന്യം സംസ്കരിക്കുന്നതിനായി എന്തെല്ലാം മാർഗ്ഗങ്ങളാണ് തദ്ദേശസ്വയംഭരണ വകുപ്പ് വഴി നടപ്പാക്കി വരുന്നതെന്ന് വ്യക്തമാക്കാമോ;
 (ബി) ഹരിത കർമ്മസേന വഴി സംസ്കരണത്തിന് വിധേയമാക്കിയ അജൈവ മാലിന്യത്തിന്റെ അളവ് സംബന്ധിച്ച് വിശദമാക്കാമോ;
 (സി) മാലിന്യങ്ങൾ തരംതിരിക്കുന്ന മെറ്റീരിയൽ കളക്ഷൻ സെന്ററുകളും പ്ലാസ്റ്റിക് മാലിന്യങ്ങൾ പൊടിച്ച് പുനരുപയോഗത്തിന് സജ്ജമാക്കുന്ന റിസോർട്ട് റിക്കവറി ഫെസിലിറ്റികളും എത്ര വീതം ഇപ്പോൾ പ്രവർത്തിച്ചുവരുന്നുണ്ടെന്ന് അറിയിക്കാമോ;
 (ഡി) ഇതിലൂടെ എത്രമാത്രം പ്ലാസ്റ്റിക് പുനരുപയോഗം നടത്താൻ കഴിഞ്ഞുവെന്നതിന്റെ വിശദാംശം ലഭ്യമാക്കുമോ?

റേഷൻ കാർഡ് മുൻഗണനാ പട്ടിക

*177 ശ്രീ. ഇ. ടി. ടൈസൺ മാസ്റ്റർ

ശ്രീ. ഇ കെ വിജയൻ

ശ്രീ ജി എസ് ജയലാൽ

ശ്രീ. വാഴൂർ സോമൻ : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം അർഹമായ അപേക്ഷകളിൽ റേഷൻ കാർഡുകൾ അനുവദിക്കുന്നതിൽ കാര്യമായ പുരോഗതി ഉണ്ടായിട്ടുണ്ടോ; വിശദമാക്കാമോ;
- (ബി) മുൻഗണനാ വിഭാഗത്തിലേക്ക് മാറുന്നതിനായി താലൂക്ക് സപ്ലൈ ഓഫീസുകളിൽ ലഭിക്കുന്ന അപേക്ഷകൾ സൂക്ഷ്മ പരിശോധനയ്ക്ക് വിധേയമാക്കി മുൻഗണനാ പട്ടിക തയ്യാറാക്കുന്ന നടപടികളുടെ പുരോഗതി വിലയിരുത്തിയിട്ടുണ്ടോ; വ്യക്തമാക്കാമോ;
- (സി) മാതൃക രോഗം ബാധിച്ചവർ, ഭിന്നശേഷിക്കാർ, ഓട്ടിസം ബാധിച്ച കുട്ടികൾ, മറ്റ് അവശത അനുഭവിക്കുന്നവർ എന്നിവർ ഉൾപ്പെടുന്ന കുടുംബങ്ങൾക്ക് മുൻഗണനാ കാർഡ് നൽകുന്നതിന് പ്രത്യേക പരിഗണന നൽകിയിട്ടുണ്ടോ; വിശദമാക്കാമോ?

ദേശീയ ജലപാതയുടെ രണ്ടാംഘട്ട പ്രവർത്തനങ്ങൾ

*178 ശ്രീ. പി. നന്ദകുമാർ

ശ്രീ കടകംപള്ളി സുരേന്ദ്രൻ

ശ്രീമതി കാനത്തിൽ ജമീല

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ദേശീയ ജലപാതയുടെ രണ്ടാംഘട്ട പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ; എങ്കിൽ വിശദമാക്കാമോ;
- (ബി) സംസ്ഥാനത്തെ ഏതെല്ലാം ജലപാതകളെയാണ് വികസിപ്പിച്ച് നിർദ്ദിഷ്ട ദേശീയ ജലപാതയുമായി ബന്ധിപ്പിക്കുന്നതിനുള്ള പ്രവർത്തനങ്ങൾ നടത്തിവരുന്നതെന്നും അവ ഓരോന്നിന്റെ പ്രവർത്തനപുരോഗതിയും വെളിപ്പെടുത്താമോ;
- (സി) പ്രസ്തുത ദേശീയ ജലപാതയിൽ ഉൾപ്പെട്ട കോട്ടപ്പുറം മുതൽ കല്ലായി വരെയുള്ള ഭാഗം നാഷണൽ വാട്ടർ വേ ആയി പ്രഖ്യാപിച്ച് കേന്ദ്ര സർക്കാർ ഏറ്റെടുത്തിട്ടുണ്ടോ; എങ്കിൽ ഇതിനായുള്ള ഫണ്ട് കേന്ദ്ര സർക്കാർ അനുവദിച്ചിട്ടുണ്ടോ; ആയതിന്റെ വിശദാംശം ലഭ്യമാക്കുമോ;
- (ഡി) രണ്ടാം ഘട്ടത്തിൽ വിഭാവനം ചെയ്ത പദ്ധതികളുടെ എത്ര ശതമാനം പൂർത്തീകരിക്കാൻ കഴിഞ്ഞിട്ടുണ്ടെന്നും ദേശീയ ജലപാതാ നിർമ്മാണം ആകെ എത്ര കിലോമീറ്റർ പൂർത്തിയായിട്ടുണ്ടെന്നും വ്യക്തമാക്കുമോ?

രക്തദാനത്തിലുണ്ടായ കുറവ്

*179 ശ്രീ. മാണി. സി. കാപ്പൻ

ശ്രീ. മോൻസ് ജോസഫ്

ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കോവിഡ് മഹാമാരിക്ക് ശേഷം സർക്കാർ ആശുപത്രികളിൽ രക്തദാനത്തിൽ ഗണ്യമായ കുറവുണ്ടായിട്ടുണ്ടോ; വിശദമാക്കാമോ;
- (ബി) എങ്കിൽ ഈ കുറവ് മൂലം മെഡിക്കൽ കോളേജുകളിൽ ചികിത്സയ്ക്ക് എത്തുന്ന രോഗികളിൽ ഉണ്ടായിരിക്കുന്ന ആശങ്കകൾ പരിഹരിക്കാൻ സ്വീകരിച്ച നടപടികൾ വിശദമാക്കാമോ?

ഹോട്ടൽ ഭക്ഷണത്തിന്റെ ഗുണനിലവാര പരിശോധന

*180 **ശ്രീ. കെ. ബാബു (തൃപ്പൂണിത്തുറ)**

ശ്രീ. ഐ. സി. ബാലകൃഷ്ണൻ

ശ്രീ. എൽദോസ് പി. കുന്നപ്പിള്ളിൽ

ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഹോട്ടലുകളിൽ വിതരണം ചെയ്യുന്ന ഭക്ഷണത്തിന്റെ ഗുണനിലവാരം പരിശോധിക്കുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് വ്യക്തമാക്കാമോ;
- (ബി) ഭക്ഷണത്തിന്റെ ഗുണനിലവാരം പരിശോധിക്കുന്നതിന് ആവശ്യമായ ഉദ്യോഗസ്ഥർ കുറവാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇതു പരിഹരിക്കുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ?

കേരള നിയമസഭാ സെക്രട്ടേറിയറ്റ്
തിരുവനന്തപുരം,
2024 ജൂൺ 13, വ്യാഴം

ഡോ. എൻ. കൃഷ്ണ കുമാർ ,
സെക്രട്ടറി

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].